

महाराष्ट्र शासन  
गृह विभाग  
शासन परिपत्रक क्रमांक- आरएलपी- ०७२१/प्र.क्र.१७५/विशा- १ ब  
दुसरा मजला, मादाम कामा मार्ग,  
हुतात्मा राजगुरु चौक, मंत्रालय, मुंबई- ४०० ०३२.  
दिनांक- ०९ ऑगस्ट, २०२१.

**परिपत्रक-**

यावर्षी मोहरम दि. १९ ऑगस्ट, २०२१ रोजी पाळण्यात येणार आहे. मोहरमनिमित्त विविध ठिकाणी मुस्लीम बांधवांतर्फे वाझ/मजलीस तसेच मातम मिरवणूका आयोजित करण्यात येतात. कोविड-१९ चा प्रादुर्भाव लक्षात घेता सर्वांनी आरोग्याच्या दृष्टीकोनातून योग्य ती खबरदारी घेणे आवश्यक आहे. त्यामुळे मागील वर्षापासून विविध उपक्रम, कार्यक्रम, सार्वजनिक उत्सव, सण अत्यंत साधेपणाने साजरे करण्यात आले असल्याने इतर कार्यक्रमांप्रमाणेच या वर्षी मोहरम साध्या पद्धतीने पाळण्याचा निर्णय घेण्यात आला आहे. त्या अनुषंगाने खालीलप्रमाणे मार्गदर्शक सूचना विहित करण्यात येत आहेत.:-

१. मोहरम महिन्याच्या ९ व्या दिवशी म्हणजेच दि. १८/८/२०२१ रोजी “कल्ल की रात” तसेच १० व्या दिवशी “योम-ए-आशुरा” हे दिनांक १९/८/२०२१ रोजी येत असून त्या निमित्ताने मातम मिरवणूका काढण्यात येतात. परंतु सामाजिक व धार्मिक कार्यक्रमांना सध्या बंदी असल्यामुळे सार्वजनिक मातम मिरवणूका काढता येणार नाही.
२. **मातम मिरवणूक-** कोविड काळात पार पडलेल्या इतर धार्मिक कार्यक्रमांप्रमाणे आपापल्या घरात राहूनच मोहरमचा दुखवटा पाळण्यात यावा. केंद्र व राज्य शासनाकडून सामाजिक आणि धार्मिक कार्यक्रमांना बंदी असल्यामुळे सार्वजनिक मातम मिरवणूकीला परवानगी देता येणार नाही. खाजगी मातम देखील शासनाच्या नियमांचे काटेकोर पालन करून घरीच करावेत. सोसायटीमधील नागरिकांनी देखील एकत्रित मातम/दुखवटा करू नये.
३. **वाझ/मजलीस-** हे कार्यक्रम शासनाच्या नियमांचे पालन करून ऑनलाईन पद्धतीने आयोजित करण्यात यावेत.
४. **ताजिया/आलम-** ताजिया/आलम काढू नयेत.
५. **सबील/छबील-** सबील/छबील बांधण्यासंदर्भात स्थानिक प्रशासनाची परवानगी घ्यावी. त्या ठिकाणी कोविड संदर्भात आरोग्याच्या दृष्टीकोनातून नियमांचे तंतोतंत पालन करावे. सबीलच्या ठिकाणी बंद बाटलीनेच पाण्याचे वाटप करण्यात यावे. सदर ठिकाणी सोशल डिस्टन्सिंग तसेच स्वच्छतेचे नियम (मास्क, सॅनिटायझर इ.) पाळण्याकडे लक्ष देण्यात यावे.
६. महाराष्ट्र शासनाचे परिपत्रक No. DMU/२०२०/CR.९२/DisM-१, Dated: ४<sup>th</sup> June २०२१, १७<sup>th</sup> June, २०२१, २५<sup>th</sup> June, २०२१ तसेच No. Corona-२०२१/C.R.३६६/Arogya-५, Dated २<sup>nd</sup> August, २०२१ अन्वये लागू करण्यात आलेले Level of Restrictions for Breaking the Chain आणि सुधारित मार्गदर्शक

सूचनांनुसार इतर निर्बंध कायम राहतील. सदर परिपत्रकांमध्ये दिलेल्या मार्गदर्शक सूचनांचे तंतोतंत पालन करण्यात यावे. त्यामध्ये मोहरम निमित्त कोणतीही शिथीलता देता येणार नाही.

७. कोविड- १९ या विषाणूचा प्रादुर्भाव रोखण्यासाठी शासनाच्या मदत व पुनर्वसन, आरोग्य, पर्यावरण, वैद्यकीय शिक्षण विभाग तसेच संबंधित महापालिका, पोलीस, स्थानिक प्रशासन यांनी विहित केलेल्या नियमांचे अनुपालन करणे बंधनकारक राहिल. तसेच या परिपत्रकानंतर व प्रत्यक्ष मोहरम सुरु होण्याच्या मधल्या कालावधीत काही सूचना प्रसिध्द झाल्यास त्यांचे देखील अनुपालन करावे.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२१०८०९११५९४४६५२९ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( संजय खेडेकर )  
उप सचिव, गृह विभाग.

प्रत माहिती तथा आवश्यक कार्यवाहीसाठी अग्रेषित,

१. मा.मुख्यमंत्री महोदयांचे प्रधान सचिव, मंत्रालय, मुंबई.
२. मा. उपमुख्यमंत्री महोदयांचे सचिव, मंत्रालय, मुंबई.
३. सर्व मंत्री/राज्यमंत्री, महाराष्ट्र शासन
४. मुख्य सचिव, महाराष्ट्र राज्य, मुंबई.
५. पोलीस महासंचालक, महाराष्ट्र राज्य, मुंबई.
६. सर्व अपर मुख्य सचिव, प्रधान सचिव, सचिव, मंत्रालय, मुंबई.
७. सचिव व महासंचालक, माहिती व जनसंपर्क, मुंबई.
८. सर्व विभागीय आयुक्त.
९. सर्व आयुक्त, महानगरपालिका.
१०. सर्व पोलीस आयुक्त.
११. आयुक्त, राज्य गुप्तवार्ता विभाग, महाराष्ट्र राज्य, मुंबई.
१२. सर्व जिल्हाधिकारी.
१३. सर्व पोलीस अधीक्षक.